


आइआइटी इंदौर एशिया में 55वें स्थान पर



हायर एजुकेशन रैंकिंग में 61 से 55 वें पायदान पर आया इंदौर आइआइटी। ● फाइल फोटो

इंदौर (नईदुनिया रिपोर्टर)। हर साल की तरह इस बार भी इंडियन इंस्टीट्यूट ऑफ टेक्नोलॉजी (आइआइटी) इंदौर ने दुनिया के टॉप शिक्षण संस्थानों में अपना नाम दर्ज कराया है। द टाइम्स हायर एजुकेशन की 2020 की एशिया यूनिवर्सिटी रैंकिंग में आइआइटी इंदौर ने 55वां स्थान हासिल किया है। भारतीय यूनिवर्सिटी की बात करें तो यह तीसरे नंबर पर है। द टाइम्स हायर एजुकेशन द्वारा हर साल संस्थानों को विभिन्न सुविधा और शिक्षा गुणवत्ता के पैमानों पर आंका जाता है। इसमें शिक्षण, अनुसंधान, ज्ञान

हस्तांतरण और अंतरराष्ट्रीय दृष्टिकोण को देखा जाता है।

रैंकिंग लिस्ट में कुल 489 यूनिवर्सिटी हैं। इसमें 56 भारतीय यूनिवर्सिटी के नाम हैं। आइआइटी इंदौर के कार्यवाहक निदेशक प्रो. नीलेश कुमार जैन ने बताया संस्थान लगातार गुणवत्ता में सुधार कर रहा है। अगले सालों में और बेहतर रैंकिंग हासिल करेंगे। इसके लिए संस्थान लगातार शिक्षण और अनुसंधान को बेहतर करने पर जोर दे रहा है। संस्थान 2020 की शुरुआत में इस रैंकिंग में 61वें स्थान पर था।